

જમ્મુ-કાશ્મીર વિધાનસભાએ વિશેષ દરજ્જાને પુનઃસ્થાપિત કરવા માટે ઠરાવ પસાર કર્યો



પીડીપી, પીપલ્સ કોન્ફરન્સ અને સીપીઆઈ(એમ)ના સભ્યોએ ઘનિમત દરમિયાન ઠરાવને સમર્થન આપ્યું

ભાજપના સભ્યોએ ઠરાવનો ભારે વિરોધ કરતા સ્પીકરે ગુહને દિવસ માટે સ્થગિત કર્યું

શ્રીનગર, તા. 6 (પીટીઆઈ): જમ્મુ અને કાશ્મીર વિધાનસભાએ બુધવારે એક ઠરાવ પસાર કર્યો હતો જેમાં કેન્દ્રને અગાઉના રાજ્યના વિશેષ દરજ્જાની પુનઃસ્થાપના માટે ચૂંટાયેલા પ્રતિનિધિઓ સાથે વાતચીત કરવા કહેવાયું હતું, જેના કારણે ભાજપના સભ્યોએ વિરોધ કર્યો હતો અને દસ્તાવેજની નકલો ફાડી નાખી હતી અને સ્પીકર સામે સૂત્રોચ્ચાર કર્યા હતા.

ગુહમાં અવ્યવસ્થા સર્જી હતી અને ભાજપના સભ્યો દ્વારા ઉગ્ર વિરોધને કારણે કાર્યવાહીમાં વારંવાર વિશ્લેષ પડતો હતો અને આખરે સ્પીકરે ગુહને દિવસ માટે સ્થગિત કરી દીધું હતું. ઠરાવમાં વિશેષ દરજ્જાને 'એકતરફી રીતે હટાવવા' પર ચિંતા વ્યક્ત કરવામાં આવી હતી, તેને ભારે ઘોંઘાટ વચ્ચે સ્પીકરે ઘનિમત માટે મૂકતાં કોઈ પણ ચર્ચા વિના પસાર કરવામાં આવ્યો હતો. ઠરાવ પસાર થવા સાથે, શાસક એનસીએ કહ્યું કે તેણે તેના ચૂંટણી હેંદેરાના વચનોમાંથી એક પૂર્ણ કર્યું છે જ્યારે મુખ્યમંત્રી ઓમર અબ્દુલ્લાએ કહ્યું કે 'વિધાનસભાએ તેનું કામ કર્યું છે.' પીડીપી, પીપલ્સ કોન્ફરન્સ અને સીપીઆઈ(એમ)ના સભ્યોએ ઘનિમત દરમિયાન ઠરાવને સમર્થન આપ્યું હતું.

ભાજપના સભ્યો દ્વારા ભારે હંગામો કરતા સ્પીકરે ગુહની કાર્યવાહી સ્થગિત કરી

શ્રીનગર, તા. 6: ગુહ દ્વારા રાજ્યમાં વિશેષ દરજ્જાની પુનઃસ્થાપના માટેનો ઠરાવ પસાર કરવામાં આવ્યા બાદ ભારે હોબાળા વચ્ચે જમ્મુ અને કાશ્મીર વિધાનસભાની કાર્યવાહી દિવસભર માટે સ્થગિત કરવામાં આવી હતી. ઠરાવ પર વિધાનસભામાં હંગામો ચાલુ રહેતા સ્પીકર અબ્દુલ રહીમ સાહેબે ગુહને ગુરુવાર સુધી સ્થગિત કર્યું હતું. વિધાનસભામાં ભારે શોરબકોર થઈ રહ્યો હતો જ્યારે ભાજપના સભ્યો ઠરાવનો વિરોધ કરતા ગુહના મધ્યમાં ભેગા થયા હતા. સ્પીકરે પહેલા 15 મિનિટ માટે અને બાદમાં એક કલાક માટે કાર્યવાહી સ્થગિત કરી હતી. ભાજપના સુનિલ શર્માએ કહ્યું, 'અમારી પાસે એવા અહેવાલો છે કે તમે (સ્પીકરે) ગઈકાલે મંત્રીઓની બેઠક બોલાવી હતી અને ઠરાવનો મુસદ્દો ખતે તૈયાર કર્યો હતો.' 12:20 વાગ્યે ગુહની ફરી બેઠક મળી ત્યારે પણ, ભાજપના સભ્યોએ 'ગો બેક ગો બેક, સ્પીકર પાછા જાઓ' અને 'ગેરકાયદે ઠરાવ પાછો લો' ના નારા લગાવતા હંગામો ચાલુ રહ્યો હતો જેના પગલે સ્પીકરે ગુહને ગુરુવાર સુધી સ્થગિત કર્યું હતું.

જમ્મુ કાશ્મીરના પક્ષોએ ઠરાવનું સ્વાગત કર્યું

કાશ્મીર ખીલામાં રાજકીય પક્ષોએ અગાઉના રાજ્યના વિશેષ દરજ્જાની પુનઃસ્થાપના માટેના ઠરાવને સ્વાગત કર્યો હતો. 'આ ઠરાવ ઐતિહાસિક છે અને હું ગુહના સભ્યોને અભિનંદન આપું છું', એમ સીપીઆઈ (એમ)ના ધારાસભ્ય એમ વાય તારીગામીએ કહ્યું. તેમણે કહ્યું કે 'અમારી પ્રતિબદ્ધતા છે કે અમે 5 ઓગસ્ટ, 2019 ના રોજ અમારી પાસેથી જે છીનવી લીધું છે તે પુનઃસ્થાપિત કરીશું.' પીડીપીના વાહીદ પરાએ કહ્યું 'આ ઠરાવ જમ્મુ કાશ્મીરના લોકોની ઇચ્છા અનુસાર રચ્યું કરવામાં આવ્યો છે.' પીપલ્સ કોન્ફરન્સના અધ્યક્ષ સર્જાદ લોને કહ્યું કે 5 ઓગસ્ટ, 2019ના રોજ જે બંધનું તે રાજ્યના લોકોની ઇચ્છા વિરુદ્ધ હતું. આજે, તેને નકારવા માટે કાર્યવાહી શરૂ કરવામાં આવી છે. આ જમ્મુ કાશ્મીરના લોકોને બહુમતીવાદી દૃષ્ટિકોણ છે.' કોંગ્રેસ પાર્ટીના ગુલામ અહમદ મીરે કહ્યું, જમ્મુ-કાશ્મીરને અંધારણીય બાંધકામ સાથે રાજ્યનો દરજ્જાને, જમીન અને નોકરીના અધિકારોના રક્ષણ સહિત, વધુ વિલંબ કર્યા વિના, પુનઃસ્થાપિત થવો જોઈએ. લોકોએ વિધાનસભા ચૂંટણીમાં વિશેષ દરજ્જાને નાબૂદ કરવા વિરુદ્ધ મતદાન કર્યું હતું.

જ્યારે અહીંના ઘણા રાજકીય પક્ષોએ આ પગલાને આવકાર્યું છે, ત્યારે પીડીપીના વડા મહેબૂબા મુક્તીએ કહ્યું કે તે અડધા મને કરેલો પ્રયાસ છે અને ઠરાવને 'વધુ સારી રીતે' લખી શકાયો હોત. ઉલ્લેખનીય છે કે મોટી સરકારે 2019માં જમ્મુ અને કાશ્મીરને વિશેષ દરજ્જા આપતી કલમ 370 નાબૂદ કરી, અને અગાઉના રાજ્યને જમ્મુ અને કાશ્મીર અને લડાખના બે કેન્દ્રશાસિત પ્રદેશોમાં વિભાજિત કર્યું હતું. જમ્મુ-કાશ્મીરના નાયબ મુખ્યમંત્રી સુરિન્દર ચૌધરીએ ઠરાવ રજૂ કર્યો જેમાં કહ્યું હતું કે, 'આ વિધાનસભા વિશેષ દરજ્જા અને બંધારણીય ગેરંટીના મહત્વની પુનઃપુરી કરે છે, જે જમ્મુ અને કાશ્મીરના લોકોની ઓળખ, સંસ્કૃતિ અને અધિકારોનું રક્ષણ કરે છે, અને એકતરફી રીતે વિશેષ દરજ્જાને હટાવવા પર તેમની ચિંતા વ્યક્ત કરે છે. વિપક્ષના નેતા સુનિલ શર્મા સહિત ભાજપના સભ્યોએ ઠરાવનો વિરોધ કરતા કહ્યું કે તે સુચીબદ્ધ કાર્યવાહીનો ભાગ નથી.

પેજ 3

રણબીર કપૂર અને સાઈ પલ્લવીની રામાયણ બે ભાગમાં રિલિઝ થશે



મુંબઈ, તા. 06 : રણબીર કપૂર અને સાઈ પલ્લવીની રામાયણ બે ભાગમાં રિલિઝ કરવામાં આવશે. જેમાં પહેલો ભાગ દિવાળી 2026ના રોજ રિલિઝ થશે. બીજો ભાગ 2027ની દિવાળી દરમિયાન શિનેમાઘરોમાં આવશે. નિતેશ તિવારી દ્વારા દિગ્દર્શિત આ ફિલ્મમાં રણબીર ભગવાન રામ, સાઈ દેવી સીતા અને સાથિય સ્ટાર યશ રાવણની ભૂમિકામાં જોવા મળશે. નિર્માતા નમિત મલ્હોત્રાએ બુધવારે ઇન્ટરવ્યુમાં પર સત્તાવાર રીતે બે ભાગોના પ્રોજેક્ટની જાહેરાત કરી હતી. રામાયણનું પોસ્ટર શેર કરતાં નમિત મલ્હોત્રાએ લખ્યું હતું કે મેં 5000 વર્ષથી વધુ સમયથી અળખે દિલો પર રાજ કરનાર મહાકાવ્યને મોટા પડદા પર લાવવાની ઉમદા શોધ શરૂ કરી અને આજે, હું તેને સુંદર રીતે આકાર લેતો જોઈને રોમાંચિત છું. દિવાળી 2026માં ભાગ 1 અને દિવાળી 2027માં ભાગ 2 આવશે.

પ્રથમ મિસ વર્લ્ડનું કિકિ હેન્ડસનનું નિધન, રાત્રે ઊંઘ્યા પછી ફરી જાગી જ નહીં

નવી દિલ્હી : પ્રથમ મિસ વર્લ્ડ કિકિ હેન્ડસનનું 95 વર્ષની વયે અવસાન થયું છે. સોમવારે, 4 નવેમ્બરના રોજ કેલિફોર્નિયામાં તેના ઘરે ઊંઘમાં તેનું અવસાન થયું હતું. તેના પરિવારે પુષ્ટિ કરી હતી. આ બહેન સત્તાવાર મિસ વર્લ્ડ ઇન્ટરનાશનલ એકાઉન્ટ દ્વારા કરવામાં આવી હતી. સ્વીડનમાં જન્મેલી કિકિ હેન્ડસનને 1951માં લંડનમાં યોજાયેલી સ્પર્ધામાં મિસ વર્લ્ડનો તાજ પહેરાવ્યો ત્યારે ઇતિહાસ રચ્યો હતો. 29મી જુલાઈ, 1951ના રોજ વિસિયમ બોલરૂમ ખાતે આયોજિત આ સ્પર્ધાને શરૂઆતમાં બ્રિટનના ફેસ્ટિવલ સાથે સંકળાયેલી એક જ ઘડવે તરીકે કલ્પના કરવામાં આવી હતી. જો કે આ સ્પર્ધા ઐશ્વિક સંસ્થા બની ગઈ અને કિકીની જીવનથી મિસ વર્લ્ડનો વારસો શરૂ થયો હતો. સોશિયલ મીડિયા પર શેર કરેલી ભાવનાત્મક શ્રદ્ધાંજલિમાં, મિસ વર્લ્ડ સ્પર્ધાના સત્તાવાર પૂઠે તેના નિધન પર ઊંડું દુઃખ વ્યક્ત કરીને સત્તાવાર પોસ્ટમાં લખ્યું હતું કે અમે કિકીના પરિવારના તમામ સભ્યો પ્રત્યે અમારી ઊંડી સંવેદના વ્યક્ત કરીએ છીએ.



બ્રિટનના માજી વડા પ્રધાન ઋષિ સુનક અને તેમની પત્નીએ રાધવેન્દ્ર સ્વામી મઠમાં પ્રાર્થના કરી

માજી બ્રિટિશ વડા પ્રધાન ઋષિ સુનક અને તેમની પત્ની અક્ષતા મૂર્તિએ બેંગલુરુના જયનગરમાં રાધવેન્દ્ર સ્વામી મઠમાં પ્રાર્થના કરી હતી. આ દંપતીની સાથે સુનકના સસરા, ઇન્ડોસિસના સહ-સ્થાપક એનરાર નારાયણ મૂર્તિ અને સુદા મૂર્તિ પણ હતા. સુદા મૂર્તિ રાધવચરમાના સભ્ય છે. ગુરુ રાધવેન્દ્ર સ્વામીના આશીર્વાદ લેતા સુનક દંપતીની તસવીરો સોશિયલ મીડિયા પ્લેટફોર્મ પર સામે આવી છે. મંગળવારે તેમની મુલાકાત દરમિયાન તેમણે મંદિરની પરંપરાગત વિધિઓમાં પણ ભાગ લીધો હતો.

લાહોર બુધવારે વિશ્વનું સૌથી પ્રદૂષિત શહેર બન્યું, હજારો લોકો બીમાર

પ્રદૂષણને કારણે લોકો માસ્ક પહેરવા સહિતની સૂચનાનું પાલન ન કરે તો લોકડાઉન લાદવાની સત્તાધીશોની ચેતવણી
મોટાભાગના લોકો ઉધરસ અને આંખોમાં બળતરાની ફરિયાદ સાથે હોસ્પિટલ પહોંચ્યા



રસ્તાઓ પર ફરતા જોવા મળ્યા. ડોક્ટરોએ કહ્યું છે કે મોટાભાગના લોકો ઉધરસ અને આંખોમાં બળતરાની ફરિયાદ કરે છે. પાકિસ્તાન મેડિકલ એસોસિએશનના વાઈસ પ્રેસિડેન્ટ સલમાન કાઝમીએ જણાવ્યું હતું કે છેલ્લા એક સપ્તાહમાં થયેલ સંબંધી સમસ્યાઓથી પીડાતા હજારો લોકોને હોસ્પિટલો અને ક્લિનિક્સમાં સારવાર આપવામાં આવી હતી. તમે લોકોને ખાંસી ખાતા જોઈ શકો છો, પરંતુ તેઓ હજી પણ માસ્ક પહેરતા નથી. બુધવારે સવારે લાહોર વિશ્વનું સૌથી પ્રદૂષિત શહેર રહ્યું અને હવાની ગુણવત્તા સૂચકાંક 1,100 ની સપાટી વટાવી ગયો. 300 થી ઉપરનો હવા ગુણવત્તા સૂચક સ્વાસ્થ્ય માટે જોખમી માનવામાં આવે છે. શહેરમાં છેલ્લા મહિનાથી જેરી ધુમ્મસે ભરડો લીધો છે. પંજાબ પ્રાંતના વરિષ્ઠ મંત્રી મરિયમ ઓરંગઝેબે લોકોને શહેરમાં સંપૂર્ણ લોકડાઉન ટાળવા માટે માસ્ક પહેરવાની સલાહ આપી છે. શહેરના અધિકારીઓએ પ્રદૂષણને કાબૂમાં લેવા માટે ઘણા પગલાંની જાહેરાત કરી છે.

વોટ્સએપમાં આવી રહ્યું છે ગૂગલ સર્ચ જેવું ફીચર, તમને ફેક ન્યૂઝથી મળશે રાહત

ફેક ન્યૂઝના ફેલાવાને રોકવા માટે વોટ્સએપ દ્વારા આ નવું ટૂલ લાવવામાં આવી રહ્યું છે

ચૂઝર્સ તેને મળેલી ઇમેજને સીધી વોટ્સએપમાં સર્ચ કરીને તેની ખરાબ કરી શકશે

નવી દિલ્હી, તા. 06 : વોટ્સએપ ટૂંક સમયમાં એક નવું ફીચર લઈને આવી રહ્યું છે જે ચૂઝર્સને ફેક ન્યૂઝથી બચાવવામાં મદદ કરશે. આ નવા ફીચરની મદદથી ચૂઝર્સ કોઈ પણ ઇમેજને સીધી જ વોટ્સએપમાં સર્ચ કરી શકશે અને તે ઇમેજ અસલી છે કે નકલી તે જાણી શકશે. આ ફીચર ખૂબ જ મદદરૂપ સાબિત થઈ શકે છે, કારણ કે વોટ્સએપ દ્વારા ફેક ન્યૂઝ ઝડપથી ફેલાઈ રહ્યા હતા



અને સરકારે તેને રોકવા માટે વોટ્સએપ પર ઘણું દબાણ કર્યું હતું. આવી સ્થિતિમાં, ફેક ન્યૂઝના ફેલાવાને રોકવા માટે વોટ્સએપ દ્વારા એક નવું ટૂલ લાવવામાં આવી રહ્યું છે.

આ સુવિધા કેવી રીતે કામ કરશે?
ઇમેજ સર્ચ : જ્યારે તમને કોઈ ઇમેજ મળે, ત્યારે તમે તેના પર ક્લિક કરી શકો છો અને શોધ આયકનને ટેપ કરી શકો છો.
વેબ સર્ચ : આ આઇકોન તે ઇમેજ માટે વેબ પર સર્ચ કરશે અને તમને બતાવશે કે ઇમેજનો પહેલાં ક્યાં ઉપયોગ કરવામાં આવ્યો છે. ફેક ન્યૂઝથી રક્ષણ: આ રીતે

તમે સરળતાથી જાણી શકશો કે કોઈ તસવીર નકલી છે કે નહીં. **વોટ્સએપ કર્ટમ લિસ્ટ ફીચર** વોટ્સએપે કર્ટમ લિસ્ટ નામનું બીજું એક નવું ફીચર પણ રચ્યું છે. આ ફીચરની મદદથી તમે તમારા મનપસંદ કોન્ટેક્ટ અને ગ્રુપની અલગ યાદી બનાવી શકો છો. આ તમારા માટે તે સંપર્કોને શોધવાનું સરળ બનાવશે અને તમે તેમની સાથે ઝડપથી ચેટ કરી શકશો.

આ સુવિધા શા માટે મહત્વપૂર્ણ છે?
ફેક ન્યૂઝનો ફેલાવો અટકાવવો: આજકાલ સોશિયલ મીડિયા પર ફેક ન્યૂઝ ખૂબ જ ઝડપથી ફેલાય છે. વોટ્સએપનું આ નવું ફીચર ફેક ન્યૂઝના ફેલાવાને રોકવામાં મદદ કરશે.
બેટર ચૂઝર્સ એક્સપિરિયન્સ: કર્ટમ લિસ્ટ ફીચર ચૂઝર્સને વધુ સારો ચેટિંગ અનુભવ પ્રદાન કરશે.

મુડા કેસમાં લોકાયુક્ત પોલીસે મુખ્યમંત્રી સિદ્ધારમૈયાની બે કલાક પૂછપરછ કરી

લોકાયુક્ત પોલીસ દ્વારા નોંધવામાં આવેલી એફઆઈઆરમાં આરોપી નંબર વન તરીકે સિદ્ધારમૈયાનું નામ

મૈસૂર (કર્ણાટક), તા. 06 (પીટીઆઈ) : લોકાયુક્ત પોલીસે બુધવારે મુખ્યમંત્રી સિદ્ધારમૈયાની મૈસૂર અર્બન ડેવલપમેન્ટ ઓથોરિટી (મૈસૂર) સાઈટ એલોટમેન્ટ કેસમાં પૂછપરછ કરી હતી. સત્તાવાર સૂત્રોએ જણાવ્યું



હતું કે સિદ્ધારમૈયા પૂછપરછ માટે જારી કરાયેલા સમન્સના જવાબમાં લોકાયુક્ત પોલીસ સમક્ષ હાજર થયા હતા અને

લોકાયુક્ત પોલીસ અધિકષક ટી જે ઉદ્દેશની આગેવાની હેઠળની ટીમના પ્રમુખના જવાબ તેમણે આપ્યા હતા. લોકાયુક્ત અધિકારીએ જણાવ્યું હતું કે આ પૂછપરછ લગભગ બે કલાક સુધી ચાલી હતી. લોકાયુક્ત પોલીસ દ્વારા નોંધવામાં આવેલી એફઆઈઆરમાં આરોપી નંબર વન તરીકે નામ આપવામાં આવેલ મુખ્યમંત્રીની તેમની પત્ની પાર્વતી બી સાથે એમપીટી દ્વારા ધરપકડ કરવામાં આવી હતી. એએએમ 14 સાઈટની ફાળવણીમાં ગેરરીતિના

આરોપોનો સામનો કરી રહી છે. 25 ઓક્ટોબરે તેઓએ તેની પત્નીની પૂછપરછ કરી હતી, જેને આરોપી નંબર 2 બનાવવામાં આવી છે સિદ્ધારમૈયા, તેમની પત્ની, તેમના સામા મલ્લિકાર્જુન સ્વામી અને જેમની પાસેથી સ્વામીએ જમીન ખરીદી હતી તે દેવરાજ અને અન્ય લોકોનું નામ 27 સપ્ટેમ્બરે મૈસૂર સ્થિત લોકાયુક્ત પોલીસ દ્વારા ઘાબલ કરવામાં આવેલી એફઆઈઆરમાં આપવામાં આવ્યું છે. સ્વામી અને દેવરાજ લોકાયુક્ત પોલીસ સમક્ષ હાજર થઈ ચૂક્યા છે.

STEP UP IN LIFE WITH THE GRAND VITARA DOMINION EDITION.

ENJOY SPECIAL SUV EXCHANGE BENEFITS & MORE.

DOMINION EDITION
GET ACCESSORY PACKAGE OF UP TO ₹52,699*

GRAND VITARA

GRAND CONSUMER OFFERS UP TO ₹20,000*

GRAND MARUTI SUZUKI SMART FINANCE OFFER

GRAND EXCHANGE BONUS UP TO ₹85,000*

PER LAKH EMI STARTING FROM ₹1,475*

Know more about The Grand Vitara

Scan to chat on WhatsApp

VADODARA: NEXA KALALI (KATARIA AUTOMOBILES PVT LTD. PH: 7572900000), NEXA CENTRAL VADODARA (AMAR CARS PH: 7567488855), NEXA AKSHAR CHOWK (KIRAN MOTORS LTD PH: 7203031031), GODHRA: NEXA LUNAWADA ROAD (RB CARS PRIVATE LTD. PH: 9512630100), BHARUCH: NEXA COLLEGE ROAD (RAVIRATNA MOTORS PH: 7575006675)

Contact us at 1800-200-6392, 1800-102-[NEXA] and visit www.nexaexperience.com to book online.

T&C Apply. Creative visualization. For details on functioning of safety features, including airbags, kindly refer to owner's manual. All offers brought to you by NEXA dealers only. Offers may vary subject to the model and variant purchased and shall be applicable till stock lasts. Maruti Suzuki reserves the right to withdraw offers at any point in time without any advance notice. Features and accessories shown may not be part of standard fitment. Black glass shade on the vehicle is due to lighting effect.*3 years or 100 000 km whichever is earlier.

3 years 100 000 km WARRANTY